

﴿پریس ریلیز﴾

وفاقی وزیر برائے سمندر پار پاکستانیز و انسانی ترقی و مسائل ساجد حسین طوری کا
لاہور میں اور سیز پاکستانیز فاؤنڈیشن کے علاقائی دفتر اور ہاؤسنگ سکیموں کا دورہ
وفاقی وزیر ساجد حسین طوری نے ترقیاتی کاموں میں مزید تیزی لانے اور اور سیز پاکستانیز کو
درپیش مسائل کے بروقت حل کیلئے موثر اقدامات کرنے کی ہدایات جاری کیں

لاہور (22 جولائی 2022) وفاقی وزیر برائے سمندر پار پاکستانیز و انسانی ترقی و مسائل ساجد حسین طوری نے اور سیز پاکستانیز فاؤنڈیشن کے علاقائی دفتر لاہور کا دورہ کیا اور اوپی ایف کی جانب سے سمندر پار پاکستانیز کو مہیا کی جانے والی سہولیات کا جائزہ لیا۔ اوپی ایف کے ڈائریکٹر جنرل محمد شہریار بٹ نے اور سیز پاکستانیز کو فراہم کی جانے والی مدد کے طریقے کار، محکمے کی کارکردگی اور ہاؤسنگ سکیموں کے بارے میں تفصیلی بریفنگ دی۔ اس موقع پر وفاقی وزیر ساجد حسین طوری نے کہا کہ اور سیز پاکستانیز ہمارا قیمتی اثاثہ ہیں اور ہمیں ان کی خدمت کرنی ہے۔ انہوں نے کہا کہ حکومت سمندر پار پاکستانیز کے مفادات کے تحفظ اور مسائل کے حل کیلئے ہنگامی بنیادوں پر اقدامات کر رہی ہے۔ وفاقی وزیر ساجد حسین طوری نے لاہور میں او پی ایف اور جرمن ادارے کے اشتراک سے قائم کئے گئے Pakistani-German Facilitation and Reintegration Centre کا بھی دورہ کیا اور وہاں پر کورونا وائرس کے بحران کے دوران بیروزگار ہونے والے اور سیز پاکستانیز کو دی جانے والی ٹریننگ کا بھی جائزہ لیا اور ان کی طرف سے فراہم کی جانے والی سہولیات کو سراہا اور مزید بہتری کی ہدایت کی۔ بعد ازاں انہوں نے لاہور میں اوپی ایف کی ہاؤسنگ سکیموں کا دورہ کیا اور وہاں پر جاری ترقیاتی کاموں کا جائزہ لیا۔ اس موقع پر انہوں نے افسران و عملے کو ہدایات جاری کیں کہ ترقیاتی کاموں کو مزید تیز کیا جائے اور اور سیز پاکستانیز کی سرمایہ کاری کو تحفظ فراہم کیا جائے۔